

सामीअ जा सलोक

— चैनराइ बचोमल 'सामी'

(1743-1850 ई.)

कवी परिचय:-

चैनराइ बचोमल 'सामी' शिकारपुर (सिन्धु) जो रहाकू हो। हुन पहिजे गुरूअ स्वामी मेंघराज खे इज्जत डियण लाइ संदसि तखलुस 'सामी' इख्तियारु कयो।

सामीअ जे सलोकनि में चयलु आहे त संसार कूडु आहे ऐं अज्ञानी इन्सानु संसार जे महाज्जार में फासी, पाण खे भिटिकाए थो। उन माया ज्जार मां बाहिर निकिरण लाइ रूहानी राह जो पांधीअड़ो थियणु जरूरी आहे।

-
1. मूर्खु विजाए, थो हीरो जनमु हथनि मूं,
मिली साध संगति सां, लेखे न लाए,
ड्रांवर जिआं पाण खे थो फंदरे में फासाए,
मुहं महीअ पाए, 'सामी' डिसे कीन की।
 2. वेद पुरान, कुरान को, सभिनी में हिकु सूत,
समुझी डिसे सामी चए, लाए मनु मज्बूत,
जीअं आकासु घट में, तीअं सभ में साखी भूत,
को आतमवतु अवधूत, समझे इन सुखुन खे।
 3. माया भुलाए, विधो जीउ भर्म में,
अणहूंदे दरियाह में, गोता नितु खाए,

‘सामी’ डिसे कीन की, मुंहं मढ़ीअ पाए,
सतगुरु जाग्राए त जागी जुड़े पाण सां।

4. सदाई महिमानु, गुरुमुखु ज्ञाणे पाण खे,
डिठो जहिं गुर ज्ञात सां, फ़ानी सभु जहानु,
काया माया कुल जो, रखे न अभिमानु,
पाए पदु निर्वाणु, ‘सामी’ रहे सुभाव में।

नवां लफ़्ज़ :

झावर = कोरीअड़ो।

सतु = जुज़ो।

सुखुनु = वचनु, कोलु।

अवधूतु = सन्यासी।

निर्वाणु = मुक्ती।

:: अभ्यास ::

सुवाल: I. हेठियनि सुवालनि जा जवाब डियो:-

- (1) सामी इन्सान खे मूर्ख छो थो मजे?
- (2) वेद पुरान, कुरान को सभिनी में हिकु सूतु सिट जी माना बुधायो।
- (3) निर्वाण जो पद केरु ऐं कीअं थो पाए सघे?

••